

सन २०२५-२६ करिता लेखाशिर्ष २२२५ २६५८
अंतर्गत रु.३०.०० कोटी इतका निधी आदिवासी
संशोधन व प्रशिक्षण संस्था, पुणे या स्वायत्त
संस्थेस वार्षिक एक रक्कमी ठोक अनुदान
(Corpus Fund) स्वरूपात वितरीत करणेबाबत.

महाराष्ट्र शासन
आदिवासी विकास विभाग
शासन निर्णय क्रमांक आवि-२०२५/प्र.क्र.१०/का.१९
मादाम कामा रोड, हुतात्मा राजगुरु चौक
मंत्रालय, मुंबई:- ४०० ०३२.
दिनांक:- २८ जुलै, २०२५

वाचा-

१. आदिवासी विकास विभाग शासन निर्णय क्र.टीआरआय-२०१३/प्र.क्र.७८७/का.५,
दि.२४.१२.२०१३
२. आयुक्त, आदिवासी संशोधन व प्रशिक्षण संस्था पुणे यांचे दि.१५.०५.२०२५ रोजीचे पत्र
३. वित्त विभागाचे शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५.

प्रस्तावना :-

राज्यातील अनुसूचित जमातीच्या उमेदवारांचे नागरी सेवा व इतर नोक-यांमधील प्रमाण वाढविण्याच्या अनुषंगाने उपाययोजना सुचविण्यासाठी श्री.मधुकर कोकाटे, सेवानिवृत्त भा.प्र.से. यांच्या अध्यक्षतेखाली समिती गठीत करण्यात आली होती. राज्य शासनाच्या अर्थसंकल्पामध्ये बार्टी, सारथी व महाज्योती या संस्थांना प्रत्येकी रु.२५० कोटी इतक्या निधीची तरतूद करण्यात येते. त्याच धर्तीवर आ.सं.प्र.सं. या स्वायत्त संस्थेला देखील वार्षिक अर्थसंकल्पामध्ये अनुदानाच्या स्वरूपात किमान रु.२५० कोटी इतकी तरतूद करण्यात यावी, अशी शिफारस समितीने केली होती.

आदिवासी संशोधन व प्रशिक्षण संस्थेची कार्यक्षमता वाढविण्यासाठी सदर संस्थेची नोंदणी अधिनियम, १८६० व सार्वजनिक विश्वस्त अधिनियम, १९५० अंतर्गत नोंदणी करून उपरोक्त वाचा क्र.१ येथील शासन निर्णयान्वये सदर संस्थेस यापूर्वीच स्वायत्त दर्जा देण्यात आला आहे.

“१०० दिवसांचा नियोजन आराखडा सादरीकरण” या विषयाबाबत मा.मुख्यमंत्री महोदयांच्या अध्यक्षतेखाली दि.३१.१२.२०२४ रोजी बैठक पार पडली. सदर बैठकीत सारथी व बार्टीच्या धर्तीवर

आदिवासी संशोधन व प्रशिक्षण संस्थेस वार्षिक अर्थसंकल्पामध्ये अनुदानाच्या स्वरूपात तरतूद करण्याचे निर्देश देण्यात आले.

उपरोक्त वस्तुस्थितीस अनुसरून वित्त विभागाने सन २०२५-२६ च्या अर्थसंकल्पात २२२५ २६५८ या लेखाशिर्षाखालील ३१-सहायक अनुदाने या उद्दिष्टासाठी रु.५०००.०० लक्ष इतकी तरतूद केली आहे. सदरचा निधी आदिवासी संशोधन व प्रशिक्षण संस्था, पुणे या स्वायत्त संस्थेस वार्षिक एक रक्कमी ठोक अनुदान (Corpus Fund) स्वरूपात वितरीत करण्याबाबतचा प्रस्ताव वाचा क्र.२ येथील पत्रान्वये शासनास प्राप्त झाला होता. त्यास अनुसरून वित्त विभागाने सन २०२५-२६ करिता लेखाशिर्ष २२२५ २६५८ अंतर्गत अर्थसंकल्पित केलेल्या रु.५०००.०० लक्ष निधीपैकी रु.३०००.०० लक्ष (६०%) इतका निधी आदिवासी संशोधन व प्रशिक्षण संस्था, पुणे या स्वायत्त संस्थेस वार्षिक एक रक्कमी ठोक अनुदान (Corpus Fund) स्वरूपात वितरीत करण्यास मान्यता दिली आहे. सदर लेखाशिर्षांतर्गत वितरणासाठी उपलब्ध असलेला निधी आयुक्त, आदिवासी संशोधन व प्रशिक्षण संस्था, पुणे यांना वितरित करण्याची बाब शासनाच्या विचाराधीन होती.

शासन निर्णय:-

नियोजन व सनियंत्रण शाखा- जनजाति विकास संशोधन व प्रशिक्षण संस्था (लेखाशीर्ष २२२५२६५८) या राज्य योजनेंतर्गत सन २०२५-२६ वर्षासाठी अर्थसंकल्पित करण्यात आलेल्या निधीपैकी रु.३०००.०० लक्ष (रु.तीस कोटी फक्त) इतका निधी आदिवासी संशोधन व प्रशिक्षण संस्था, पुणे यांना वार्षिक एक रक्कमी ठोक अनुदान (Corpus Fund) स्वरूपात अर्थसंकल्पित अंदाज वितरण व सनियंत्रण प्रणालीद्वारे पुढीलप्रमाणे वितरित करण्यास व खर्च करण्यास मंजूरी देण्यात येत आहे.

(रु.लाखात)

योजना व लेखाशिर्ष	बाब क्रमांक	अर्थसंकल्पित निधी	वितरीत करावयाचा निधी
नियोजन व सनियंत्रण शाखा-जनजाती विकास संशोधन व प्रशिक्षण संस्था (कार्यक्रम) (लेखाशिर्ष-२२२५ २६५८)	३१-सहायक अनुदाने	५०००००.	३०००००.

२. आयुक्त, आदिवासी संशोधन व प्रशिक्षण संस्था, पुणे यांनी वितरीत निधीच्या मर्यादेत निधी तातडीने आहरीत करावा.
३. सदर निधी अर्थसंकल्पीय निधी वितरण प्रणालीवर वितरीत करण्यात आला आहे. वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाय योजना करून खर्च करावा. तसेच ज्या प्रयोजनासाठी निधीची मागणी केली आहे, त्याच प्रयोजनासाठी निधी खर्च करण्याची जबाबदारी आयुक्त, आदिवासी संशोधन व प्रशिक्षण संस्था, पुणे यांची राहिल.
४. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम, तसेच वित्त विभागाच्या संदर्भाधीन क्र.३ येथील शासन परिपत्रकांतील दिलेल्या निर्देशांचे काटेकोरपणे पालन करावे.
५. सदर शासन निर्णय वित्त विभागाच्या अनौपचारिक संदर्भ ई-नस्ती क्र. ११२४२९१ वरील टिप्पणी क्र.१० ते १६, दि.१६.०७.२०२५ अन्वये प्राप्त झालेल्या मान्यतेनुसार व संदर्भाधीन क्र.३ येथील वित्त विभागाच्या शासन परिपत्रकान्वये प्रशासकीय विभागास प्रदान केलेल्या अधिकारात निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७२८१७५१४११७२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. श्री. खांडेकर)

कार्यासन अधिकारी, महाराष्ट्र शासन

प्रत माहिती तथा कार्यवाहीस्तव-

१. मा. राज्यपाल यांचे सचिव, राजभवन, मलबार हिल, मुंबई.
२. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
३. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
४. मा.विरोधी पक्षनेता विधानपरिषद/विधानसभा, महाराष्ट्र विधानमंडळ सचिवालय, मुंबई.

५. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
६. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
७. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई-४०० ०३२.
८. मा.मंत्री (आदिवासी विकास), मंत्रालय, मुंबई- ४०० ०३२.
९. सर्व मा.मंत्री यांचे खाजगी सचिव, मंत्रालय, मुंबई- ४०० ०३२.
१०. मा.राज्यमंत्री (आदिवासी विकास), मंत्रालय, मुंबई:- ४०० ०३२.
११. सर्व मा.राज्यमंत्री यांचे खाजगी सचिव, मंत्रालय, मुंबई- ४०० ०३२.
१२. सर्व विधानसभा/विधानपरिषद सदस्य.
१३. मा.मुख्य सचिव यांचे वरिष्ठ स्वीय सहायक, मंत्रालय, मुंबई.
१४. मा.सचिव, आदिवासी विकास, यांचे स्वीय सहाय्यक, मंत्रालय, मुंबई-४०० ०३२.
१५. मा. अपर मुख्य सचिव/प्रधान सचिव/सचिव, वित्त विभाग, नियोजन विभाग, मंत्रालय, मुंबई.
१६. आयुक्त, आदिवासी विकास, नाशिक.
१७. महालेखापाल (लेखा परिक्षा) / (लेखा व अनुज्ञेयता), महाराष्ट्र-१, मुंबई
१८. महालेखापाल (लेखा परिक्षा) / (लेखा व अनुज्ञेयता), महाराष्ट्र-२, नागपूर.
१९. आयुक्त, आदिवासी संशोधन व प्रशिक्षण संस्था, पुणे.
२०. व्यवस्थापकीय संचालक, महाराष्ट्र राज्य, आदिवासी विकास महामंडळ मर्या. नाशिक
२१. व्यवस्थापकीय संचालक, शबरी आदिवासी वित्त विकास महामंडळ, नाशिक.
२२. अपर आयुक्त, आदिवासी विकास, महाराष्ट्र राज्य नागपूर/ नाशिक/ ठाणे / अमरावती.
२३. सर्व प्रकल्प अधिकारी, एकात्मिक आदिवासी विकास प्रकल्प.
२४. अधिदान व लेखा अधिकारी, मुंबई.
२५. सर्व जिल्हा कोषागार अधिकारी
२६. मुख्य अभियंता, सार्वजनिक बांधकाम कक्ष, (आदिवासी विकास विभाग), मुंबई
२७. सर्व सह सचिव/उप सचिव/अवर सचिव, आदिवासी विकास विभाग, मंत्रालय, मुंबई.
२८. निवडनस्ती (का-१९) आदिवासी विकास विभाग, मंत्रालय, मुंबई:- ४०० ०३२.